

જિલ્લા શિક્ષણાધિકારીની કચેરી, સુરત.

બ્લોક-એ, ત્રીજો માળ, જિલ્લા સેવા સદન-૨ અઠવાલાઈન્સ સુરત. - ૩૯૫૦૦૧



:- ૦૨૬૧-૨૬૬૨૮૦૩



:- suratdeo@gmail.com

Fax No :- ૦૨૬૧-૨૬૬૨૮૦૨

web :- www.suratdeo.org

જા.નં./મા-૨/૨૦૨૪/ 6183

તા. 30-04-2024

પ્રતિ,

આચાર્યશ્રી/સંચાલકશ્રી,

સરકારી, ગ્રાન્ટેડ તથા નોન ગ્રાન્ટેડ

પ્રાથમિક, માધ્યમિક અને ઉચ્ચત્તર માધ્યમિક શાળાઓ, તમામ,

સુરત.જિ.સુરત.

આ સાથે સામેલ પ્રાથમિક શિક્ષણ નિયામકની કચેરી, ગાંધીનગરના પત્ર ક્રમાંક :
પ્રાશિનિ/છ-૨/સંકલન/પરિવહન/૨૦૨૪/૮૭૮-૧૦૬૯ તા.૨૯-૦૫-૨૦૨૪નો ચૂસ્તપણે અમલ કરવા સારું.

જિલ્લા શિક્ષણાધિકારી

સુરત.જિ.સુરત.

પ્રતિ

- જિલ્લા શિક્ષણાધિકારીશ્રી, તમામ
- જિલ્લા પ્રાથમિક શિક્ષણાધિકારીશ્રી, તમામ
- શાસનાધિકારીશ્રી, તમામ

વિષય:- શાળાઓમાં સલામતીના ધોરણો જાળવવા તથા School Safety Policy 2016 ની મુજબ અમલ કરવા અને સ્કૂલના બાળકોને લાવવા લઈ જવાના પરિવહનમાં માર્ગ સલામતી સુનિશ્ચિત કરવા બાબત.

સંદર્ભ:- (૧) અત્રેની કચેરીનો પરિપત્ર ક્રમાંક:- પ્રાશિનિ/ખ-૨/૨૦૧૭/૫૦૮૫

તા. ૧૧/૧૦/૨૦૧૭

(૨) વાહન વ્યવહાર કમિશ્નરની કચેરી, ગાંધીનગરનો પત્ર ક્રમાંક:- સીઓટી/MVP-ટીક
સેફ્ટી/સ્કૂલ સેફ્ટી/૨૦૧૬/૩૭૫૬ તા. ૧૨/૦૬/૨૦૧૬

ઉપર્યુક્ત વિષય અને સંદર્ભ અન્વયે જણાવવાનું કે, આગામી શૈક્ષણિક સત્ર તા. ૧૩/૦૬/૨૦૨૪ થી શરૂ થનાર છે તે પહેલા શાળાઓમાં બાળકોની સલામતી અંગેની વ્યવસ્થાની ચકાસણી પૂર્ણ થાય તે જરૂરી છે. આમ, બાળકોની સલામતીના હેતુને ધ્યાનમાં રાખતા, રાજ્યમાં આવેલી તમામ સરકારી તથા અનુદાનિત અને બિનઅનુદાનિત ખાનગી પ્રાથમિક અને માધ્યમિક તથા ઉચ્ચતર માધ્યમિક શાળાઓના બાળકોના પરિવહનમાં માર્ગ સલામતી સુનિશ્ચિત કરવા બાબતે સંદર્ભ-૧ દર્શિત પત્રથી અત્રેની કચેરી દ્વારા વિગતવાર સૂચનાઓ આપવામાં આવેલી છે.

સંદર્ભ-૨ ના પત્રથી વાહન વ્યવહાર કમિશ્નરની કચેરી, ગાંધીનગરના તા. ૧૨/૦૬/૨૦૧૬ ના પત્રથી સ્કૂલના બાળકોને લાવવા લઈ જવાના પરિવહનમાં માર્ગ સલામતી સુનિશ્ચિત કરવા બાબતની વિગતવાર સૂચનાઓ આપવામાં આવેલી છે. ઉક્ત પત્રોની નકલો આ સાથે સામેલ છે. તેનો પૂરતો અભ્યાસ કરીને નીચે મુજબની કામગીરી સત્વરે કરવા જણાવવામાં આવે છે.

- (૧) શાળામાં સ્કૂલ બસ દ્વારા કે અન્ય વાહનો દ્વારા આવતા બાળકોની સલામતી માટે યોગ્ય વ્યવસ્થા કરવાની રહેશે.
- (૨) શાળામાં બાળકોના પરિવહનમાં માર્ગ સલામતી બાબતે વાલીઓમાં જાગૃતિ માટે પ્રચાર પ્રસાર કરવાનો રહેશે.
- (૩) વાલી મીટીંગના એજન્ડામાં પરિવહનમાં માર્ગ સલામતીની બાબત નિયમિત રીતે મુકવાની રહેશે. શાળામાં બાળકોને લાવવા લઈ જતા વાહનો જેવા કે રીક્ષા કે વાનમાં બાળકોને વધુ સંખ્યામાં ન બેસાડવામાં આવે તે જોવાની જવાબદારી શાળા સંચાલકની રહેશે.


માન્ય
કો/૧/૨૫
પત્ર ક્રમાંક
૩૦/૬/૨૫

(૪) રીક્ષા કે વાનમાં વધુ બાળકો બેસેલા જણાય તો તે અંગે સંચાલકે તથા વાલીઓએ તુરંત જ સંબંધિત આર.ટી.ઓ. કચેરી અને ટ્રાફિક પોલીસ^{ની} તેની જાણ કરવાની રહેશે.

સ્કૂલના બાળકોને લાવવા લઈ જવા માટે ઉપયોગમાં લેવામાં આવતા વાહનો અંગે સંદર્ભ-૨ ના પત્રથી વાહન વ્યવહાર કમિશ્નરશ્રીની કચેરી, ગાંધીનગર દ્વારા આપવામાં આવેલી સૂચના અનુસાર જે બાળકો સ્કૂલ બસ દ્વારા કે અન્ય વાહનો દ્વારા શાળામાં આવતા હોય તે તમામ શાળાઓને પરિપત્રની નકલ સાથે પરિવહનમાં માર્ગ સલામતી વ્યવસ્થા પૂરી પાડવા અને પરિપત્રની સૂચનાઓનો અમલ કરવા લેખિતમાં જાણ કરવાની રહેશે, તેમજ તેઓ દ્વારા તે સૂચનાઓનો અમલ થાય તે મુજબની કાર્યવાહી કરવા આથી જણાવવામાં આવે છે.

બિડાણ:- ઉપર મુજબ


નિયામક
પ્રાથમિક શિક્ષણ
ગુ.રા.ગાંધીનગર


નિયામક
શાળાઓની કચેરી 29/5/2024
ગુ.રા. ગાંધીનગર

નકલ સવિનય રવાના:-

- અંગત સચિવશ્રી, માન. મંત્રીશ્રી શિક્ષણનું કાર્યાલય, સ્વર્ણિમ સંકુલ-૧, સરદાર ભવન, સચિવાલય, ગાંધીનગર
- અંગત સચિવશ્રી, માન. મંત્રીશ્રી શિક્ષણ (રા.ક.)નું કાર્યાલય, સ્વર્ણિમ સંકુલ-૨, સરદાર ભવન, સચિવાલય, ગાંધીનગર
- માન. સચિવશ્રી, (પ્રા. અને મા.) શિક્ષણ, શિક્ષણ વિભાગ, સચિવાલય, ગાંધીનગર

સ્કુલના બાળકોને લાવવા લઈ જવાના પરિવહનમાં
માર્ગ સલામતી સુનિશ્ચિત કરવા બાબત.

ક્રમાંક:/સીઓટી/MVP-રોડ સેફ્ટી/સ્કુલ સેફ્ટી/૨૦૧૯/ 3756

વાહન વ્યવહાર કમિશનરશ્રીની કચેરી, બ્લોક નં.-૬/૨,

ડૉ.જીવરાજ મહેતા ભવન, ગાંધીનગર, ગુજરાત રાજ્ય

તારીખ:

12 JUN 2019

:- પરિપત્ર :-

આમુખ:

શાળાથી બાળકોને લાવવા લઈ જવા વપરાતી સ્કુલ બસ તથા સ્કુલ વર્ધીની વાનમાં થતા પરિવહનમાં માર્ગ સલામતી સુનિશ્ચિત કરવા જરૂરી સૂચનાઓ આપવા વાહન વ્યવહાર કમિશનરશ્રીની કચેરી તથા શિક્ષણ વિભાગ દ્વારા વખતો વખત પરિપત્રો કરવામાં આવ્યા છે. આ પરિપત્રોની નકલો આ સાથે સામેલ છે. વધુમાં CBSC દ્વારા પણ બાળકોની સલામતી માટે જરૂરી સૂચનાઓ આપવામાં આવી છે. આ સૂચનાઓના અનુસંધાનમાં નીચે પ્રમાણે સંકલિત સૂચનાઓ આપવામાં આવે છે.

સૂચનાઓ:

૧. સ્કુલ બસ બાબતમાં સૂચનાઓ

૧.૧ બસના બાહ્ય ભાગ અંગે:

- (એ) સ્કુલ બસને પીળો કલર કરેલ હોવો જોઈએ અને બસની બંને બાજુ સ્કુલનું નામ સ્પષ્ટ અને મોટા અક્ષરે લખેલું હોવું જોઈએ, જેથી સ્કુલ બસને ઓળખી શકાય.
- (બી) શાળાના બાળકોને લઈ જતી સ્કુલ બસની આગળ અને પાછળ 'સ્કુલ બસ' એવું સ્પષ્ટ અને મોટા અક્ષરે લખેલું હોવું જોઈએ જો બસ ભાડે લીધેલ હોય/ભાડાની હોય તો, 'સ્કુલ વર્ધી માટે' એવું સ્પષ્ટ લખેલું હોવું જોઈએ.
- (સી) ડ્રાઈવરની માહિતી(નામ, સરનામું, લાઈસન્સ નંબર, બેજ નંબર) અને શાળાનો કે બસ માલિકનો ટેલીફોન હેલ્પલાઈન નંબર અને રજીસ્ટ્રેશન નંબર, વાહનની અંદરની અને બાહરની તરફ સ્પષ્ટ દેખાય એ રીતે કોન્ટ્રાસ્ટ રંગમાં લખેલ હોવા જોઈએ. તે બસમાં મુસાફર અને પબ્લીકને સ્પષ્ટ દેખાય એવી રીતે લખેલ હોવું જોઈએ કે જેથી જરૂરીયાતનાં સમયે સ્કુલ સત્તાવાળાઓ, પોલીસ કે અન્ય સત્તાધીકારીઓને માહિતગાર કરી શકાય.

૧.૨ બસના આંતરિક ભાગ અંગે:

- (એ) બસની બારીઓ પર આડી પટ્ટીઓ અને જાળી હોવી જોઈએ.
- (બી) બસના દરવાજા પર વિશ્વસનીય લોક હોવા જોઈએ.
- (સી) દરેક સ્કુલ બસમાં આપાતકાલીન સમયે બહાર જવા માટેનો દરવાજો હોવો જ જોઈએ તે જવાબદારી સ્કુલ સત્તાવાળાઓએ સુનિશ્ચિત કરવાની રહેશે.
- (ડી) સ્કુલ બસમાં સ્પીડગવર્નર લગાવેલ હોવું જોઈએ કે જેની ગતિ મર્યાદા ૪૦ કી.મી. પ્રતિ કલાકની હોય.

(ઈ) દરેક સ્કૂલ બસમાં ABC પ્રકારના ૫ કિલોની ક્ષમતાવાળા અને 150 પ્રમાણિત કરાયેલ હોય એવા બે અગ્નિશામક હોય એ સ્કૂલ સત્તાવાળાઓએ સુનિશ્ચિત કરવાનું રહેશે. જેમાંથી એક ડ્રાઈવર કેબીનમાં અને બીજું આપાતકાલીન દ્વાર પાસે રાખવું. જેના વપરાશ અંગેની તાલીમ ડ્રાઈવર, કંડક્ટર, એટેન્ડન્ટને આપેલ હોવી જોઈએ.

(એફ) સ્કૂલના બાળકોની સાવચેતી માટે સ્કૂલબસની બેઠકો બિન દહનશીલ પદાર્થમાંથી બનાવેલી હોવી જોઈએ.

(જી) GPS સીસ્ટમ અને CCTVની વ્યવસ્થા દરેક સ્કૂલ બસમાં કરજીયાત હોવા જોઈએ. બસનાં માલિકે એ સુનિશ્ચિત કરવાનું રહેશે કે લગાવેલ GPS અને CCTV હંમેશા કાર્યરત અવસ્થામાં જ રહે.

૧.૩ બસમાં સગવડ/સુવિધાઓ:

(એ) સ્કૂલ બસમાં એક પ્રાથમિક સારવાર પેટી અને પીવાનું પાણી હોવું જોઈએ.

(બી) સ્કૂલબેગને સલામત રાખવા/મુકવા માટે સીટની નીચે જગ્યા હોવી જોઈએ અથવા સ્કૂલ બસની અંદર યોગ્ય જગ્યા હોવી જોઈએ.

(સી) સ્કૂલ બસમાં એલાર્મ બેલ/ઘંટડી અને મોટા અવાજ વાળું ધ્વનિસંકેત સાધન હોવા જોઈએ કે જેથી આપત્તિ/કટોકટી ના સમયે દરેકને ચેતવણી આપી શકાય/ચેતવી શકાય.

(ડી) સ્કૂલ બસમાં પડદાં લગાવવા નહિ તેમજ કાચ પર ફિલ્મ લગાડવી નહિ.

(ઈ) સ્કૂલ બસમાં અંદર પુરતું અજવાળું હોવું જોઈએ.

(એફ) સ્કૂલ બસ જ્યારે રોડ પર જતી હોય ત્યારે અંદર થતી પ્રવૃત્તિઓ બહારથી દ્રશ્યમાન હોવી જોઈએ.

૧.૪ બસમાં બાળકોની સલામતી માટે મહત્વની સૂચનાઓ:

(એ) માન્યતા પ્રાપ્ત સ્કૂલોએ રાજ્ય વાહનવ્યવહાર વિભાગ દ્વારા સુચિત કરેલ માન્ય મંજૂરી ન ધરાવતી તેમજ આવશ્યક શરતોનું પાલન ન કરતી બસ પછી તે, ભાડેથી લીધી હોય કે પોતાની માલિકીની બસ હોય, તેનો બાળકોને લાવવા લઈ જવા માટે ઉપયોગ ન કરવો.

(બી) મોટર વ્હીકલ એક્ટ - ૧૯૮૮ પ્રમાણે સ્કૂલબસ અને સ્કૂલબસનાં મુસાફરોનો માન્ય વીમો, ટેક્ષ, પરમીટ, પીયુસી, ફીટનેશ હોવો જોઈએ. ડ્રાઈવર પાસે અધિકૃત ડ્રાઈવીંગ લાયસન્સ હોવું જોઈએ.

(સી) દર વર્ષે ડ્રાઈવરની શારીરિક તપાસ અને આંખોની તપાસ થવી જોઈએ અને અધિકૃત સત્તાધીશ પાસેથી મોટર વ્હીકલ એક્ટ - ૧૯૮૮માં જણાવ્યા પ્રમાણેનું "શારીરિક યોગ્યતા અંગેનું પ્રમાણપત્ર" મેળવેલ હોવું જોઈએ.

(ડી) લાલ બત્તી/રેડ સિગ્નલની અવગણના કરવી, લેન ડ્રાઈવીંગ શિસ્તભંગ કે અનધિકૃત વ્યક્તિને વાહન ચલાવવા આપવું વગેરે જેવા ટ્રાફિક ગુનાઓમાં બે થી વધુ વખત સંડોવાયેલ હોય તેવા ડ્રાઈવરને કર્મચારી તરીકે સ્કૂલ સત્તાવાળાઓ રાખી શકશે નહીં.

(ઈ) ખુબ જ ઝડપી તેમજ ખતરનાક રીતે વાહન ચલાવવા માટે અથવા ઇન્ડિયન પિનલ કોડની કલમ - ૨૭૯, ૩૩૭, ૩૩૮, ૩૦૪એ અથવા POSCO(પોસ્કો) એક્ટ - ૨૦૧૨ હેઠળ અથવા અન્ય કોઈ કોજદારી કાયદા હેઠળ ગુનાહિત ઠરેલ હોય, તેવા ડ્રાઈવરને સ્કૂલ સત્તાવાળાઓ કર્મચારી તરીકે રાખી શકશે નહીં.

- (એક) વાહનવ્યવહાર વિભાગ દ્વારા આપવામાં આવેલ માન્ય જાહેર સેવા માટેનાં વાહન ચલાવવા અંગેનો ફોટાવાળો બેજ હોય તેવા ડ્રાઇવરે જ વાહન ચલાવવું જોઈએ.
- (બી) ગુજરાત મોટર વ્હીકલ્સ રૂલ્સ, ૧૯૮૯ ના નિયમ ૧૧૯ મુજબ જો વિદ્યાર્થીની ઉંમર ૧૨ વર્ષથી ઓછી હોય તો, માન્યતા પ્રાપ્ત બેઠક ક્ષમતાના બમણાથી વધારે વિદ્યાર્થીઓનું વહન કરવું નહીં/બેસાડવા નહીં.
- (એચ) મોટર વ્હીકલ એક્ટ - ૧૯૮૮ મુજબ સ્કૂલબસની રોડ પર ચલાવવા માટેની ચોખ્ખતા હોય તેવું સ્કૂલબસની ચોખ્ખતા અંગેનું પ્રમાણપત્ર (ફીટનેશ) સમયાંતરે મેળવવાનું રહેશે.
- (આઈ) કોઈપણ સ્કૂલ સત્તાધારી અને/અથવા સ્કૂલબસ ડ્રાઇવર મોટર વ્હીકલ એક્ટ - ૧૯૮૮ અને તેમાં સમાવિષ્ટ નિયમો ઉપરાંત, બોર્ડ, રાજ્ય સરકાર અને કોર્ટની સુચનોનું ઉલ્લંઘન કરતાં મળશે તો કાયદાકીય પગલા ને પાત્ર રહેશે.
- (જે) જ્યાં સ્કૂલબસ ભાડે લેવામાં આવી હોય તો, સ્કૂલ સત્તાધિકારીઓએ માલીક સાથે માન્ય કરાર કરવો અને આ કરારની નકલ સ્કૂલબસ ચલાવતા ડ્રાઇવરે સાથે રાખવી.
- (કે) વિદ્યાર્થીઓના નામ, ધોરણ, રહેઠાણનું સરનામું, બ્લડ ગ્રુપ, બસમાં ઉભા રહેવાના સ્થળો, માર્ગ યોજના(રૂટ પ્લાન)ની માહિતી/વિગતો ધરાવતું રેકર્ડ હંમેશા સ્કૂલબસ કંડક્ટર પાસે સ્કૂલબસમાં તૈયાર રાખવું જોઈએ.
- (એલ) જ્યારે પણ સ્કૂલના બાળકોનું પરિવહન કરારથી કરવામાં આવતું હોય ત્યારે, વાહનના માલિકે આ અંગેની જાણ ડ્રાઇવરના નામ અને વાહનની વિગત સાથે ક્ષેત્રિય પોલીસ સ્ટેશન, અને જિલ્લા ટ્રાફિક પોલીસને સ્પષ્ટ જણાવવાની રહેશે.
- (એમ) સ્કૂલબસ ચલાવતી વખતે ડ્રાઇવર મોબાઇલ ફોનનો વપરાશ કરી શકશે નહીં અને વિદ્યાર્થી તેમજ સ્ટાફ સાથે વધારે પડતી ક્રિયાપ્રતિક્રિયા / વાર્તાલાપ કરી શકશે નહીં.
- (એન) સ્કૂલબસ ચાલતી હોય ત્યારે તેના દરવાજા બંધ રહે એ સ્કૂલ સત્તાવાળાઓએ સુનિશ્ચિત કરવાનું રહેશે.
- (ઓ) સ્કૂલબસમાંથી જ્યારે સ્કૂલના બાળકો ચઢતાં અને ઉતરતાં હોય ત્યારે, સ્કૂલબસ સ્થિર હાલતમાં હોવી જોઈએ.
- (પી) ડ્રાઇવરની ડ્રાઇવિંગ કુશળતામાં વધારો થાય તે માટે સમયાંતરે રિફ્રેશર તાલીમ આપવી. (દા.ત. વર્ષમાં બે વાર)
- (કયું) નશાની હાલતમાં ડ્રાઇવર સ્કૂલબસ ચલાવી શકશે નહીં. આ બાબતે નિયમિતપણે તપાસ સ્કૂલ સત્તાધીશોએ કરવી. જો કોઈ વાંધાજનક જણાય તો, સ્કૂલબસના ડ્રાઇવરની તબીબી તપાસ થવી જોઈએ અને જરૂર લાગે ડ્રાઇવિંગ લાયસન્સ રદ કરવા સુધીના પગલાં લેવા જોઈએ.
- (આર) સ્કૂલ સત્તાધીશોએ દરેક સ્કૂલ બસમાં એક મોબાઇલ ફોન પુરો પાડવો કે જેથી આપત્તિના સમયે સ્કૂલબસનો સંપર્ક થઈ શકે અથવા ડ્રાઇવર કે કંડક્ટર પોલીસ, રાજ્ય સત્તાધીશો અને સ્કૂલ સત્તાધીશોનો સંપર્ક કરી શકે.
- (એસ) સ્કૂલબસ જ્યારે સ્કૂલના બાળકોને લઈ જઈ રહી હોય ત્યારે આ બસ અન્ય વાહનોને ઓવરટેક ના કરે તે સ્કૂલ સત્તાવાળાઓએ સુનિશ્ચિત કરવાનું રહેશે.
- (ટી) માર્ગ સલામતી અંગે જાગૃતિ લાવવા નિયમિત સમયગાળાં રોડ સેફ્ટી મેળા, ટીમ પ્રોજેક્ટના કાર્યક્રમો, રોડ સેફ્ટી ક્લબનું આયોજન થતું રહે તે ઇચ્છનીય છે. વધુમાં સ્કૂલ સત્તાધીશોએ વિદ્યાર્થીઓનાં માર્ગ

સલામતી સખ્તાઈ દરમ્યાન નાટક અને પ્રદર્શન જેવા આયોજન કરે અને જાહેર જનતામાં જાગૃતિ લાવે તે માટે પ્રોત્સાહિત કરવા જોઈએ.

- (ધ) માતા-પિતા કે વાલી બાળકોને શાળાએ લાવવા લઈ જવા ટ્રાન્સપોર્ટ વર્ગ (પીળી નંબર પ્લેટ) માં નોંધાયેલા વેલીડ પરમીટ થર્ડપાર્ટી તથા બાળકોનો વેલીડ વીમો, વેલીડ પીયુસી, વેલીડ ક્રીટનેશ સર્ટી, ધરાવતા અને અધિકૃત ડ્રાઇવીંગ લાયસન્સ ધરાવતા ડ્રાઇવર દ્વારા હંકારતા વાહનનો જ ઉપયોગ કરવો.

સ્કૂલબસ ભાડે લેવામાં આવી હોય તો પણ આ સૂચનાઓ વાહનના ઓપરેટરને તેમજ સ્કૂલ સત્તાવાળાઓને સરખી રીતે લાગુ પડશે. આ સૂચનાઓનું પાલન નહિ થયાનું ધ્યાનમાં આવશે તો બસની પરમીટ મોટર વ્હીકલ્સ એક્ટ, ૧૯૮૮ની કલમ-૮૬ અનુસાર સસ્પેન્ડ અથવા રદ કરવા જરૂરી કાર્યવાહી કરવામાં આવશે. જેની સ્પષ્ટ નોંધ લેવી.

૨. સ્કૂલ વર્ધી માટે વપરાતી ઓટો રીક્ષા, વાન વગેરે માટે સૂચનાઓ

મોટાભાગના વાલીઓ પોતાના બાળકોને શાળાએ લઈ જવા- લાવવા માટે ખાનગી માલિકીની ઓટોરીક્ષા, વાન વગેરેની સેવા ભાડેથી મેળવતા હોય છે. જે અન્વયે બાળકોની સલામતી માટે અત્રેથી વખતો વખત જરૂરી પરિપત્રો કરવામાં આવ્યા છે. આ રીતે થતા પરિવહનમાં બાળકોની સલામતી જળવાય તે રીતે પરિવહન કરવા નામદાર ગુજરાત હાઇકોર્ટ પણ અલગ અલગ કેસોમાં વિવિધ દિશાનિર્દેશો આપેલા છે. આ તમામના અનુસંધાને નીચે પ્રમાણે સંકલિત સૂચનાઓ આપવામાં આવે છે.

- (એ) શાળાના બાળકોને ઘેરથી શાળાએ લઈ જવા અને પરત લાવવા માટે થી વ્હીલર પેસેન્જર ઓટોરીક્ષાઓ સાથે માટુતિ વાન વિગેરે જેવા વાહનોનો મોટાપાયે ઉપયોગ થાય છે. આ વાહનો બેઠક ક્ષમતાની દ્રષ્ટિએ બે પ્રકારના હોય છે.

(૧) ૬+૧ સુધીની બેઠક ક્ષમતા ધરાવતા વાહનો.

(૨) ૬ થી વધારે પરંતુ ૧૨ મુસાફરો સુધી (ડ્રાઇવર સિવાય) બેઠક ક્ષમતા ધરાવતા વાહનો.

ગુજરાત મોટર વ્હીકલ્સ રૂલ્સ, ૧૯૮૮ના નિયમ: ૧૧૯(૧) મુજબ સ્કૂલના ઉપયોગ માટેના પબ્લિક સર્વિસ વ્હીકલ્સમાં બાર વર્ષની ઉંમર કરતા વધારે ન હોય તેવું બાળક "અડધા" તરીકે ગણાય છે. આમ, આ પ્રકારના વાહનોમાં તેની નિયત થયેલ બેઠક ક્ષમતા કરતા બમણી સંખ્યામાં ૧૨ વર્ષ સુધીની ઉંમરના બાળકોને સ્કૂલના હેતુ માટે લાવી, લઈ જઈ શકાય.

બાળકોને ઘેરથી શાળાએ અને શાળાએથી ઘેર પરત લાવવા માટે વપરાતા ઓટોરીક્ષા તથા માટુતિ વાન જેવા વાહનોમાં જરૂરી પરમીટ આપતા પહેલા સક્ષમ ઓથોરીટીએ તે વાહનના ઉત્પાદકે નિયત કરેલ બેઠક ક્ષમતાના બમણાથી વધારે ન હોય તેટલી મર્યાદામાં બાળકો સમાવવા માટે પરવાનગી આપવી અને જો ચેકિંગ વખતે આવા વાહનોમાં તેના ઉત્પાદકે નિયત કરેલ બેઠક ક્ષમતાના બમણાથી વધારે ૧૨ વર્ષ સુધીના બાળકો બેસાડેલા ધ્યાનમાં આવેતો, આવા વાહન અંગે પરમીટ શરતોના ભંગ બદલનીકાયદેસરની કાર્યવાહી કરવી.

- (બી) મોટર વ્હીકલ એક્ટ - ૧૯૮૮ પ્રમાણે સ્કૂલ વર્ધીનું વાહન અને તેમાં લાવવા લઈ જવાના વિદ્યાર્થીઓનો માન્ય વીમો, ટેક્સ, પરમીટ, પી.યુ.સી., ક્રીટનેશ હોવો જોઈએ. ડ્રાઇવર પાસે અધિકૃત

- ડ્રાઇવીંગ લાયસન્સ હોવું જોઈએ સ્કુલના બાળકોને ભાડેથી લઈ જવા દરેક વાહનની આગળ - પાછળ સ્કુલ રીક્ષા, સ્કુલ વાન એમ યથાપ્રસંગ સ્પષ્ટ અને મોટા અક્ષરે અવશ્ય લખવું જોઈએ.
- (સી) જો આ વાહન બાળકો માટે ભાડેથી ફરતું હોય તો તેની પર સ્કુલવર્ધી એમ સ્પષ્ટ દેખાય તે પ્રમાણે લખવું જોઈએ.
- (ડી) દરેક વાહનમાં પ્રાથમિક સારવારની પેટી બિનચૂક ફરજિયાત રાખવી જોઈએ.
- (ઈ) દરેક વાહનમાં જરૂરી અગ્નિશામક સાધનો ફરજિયાત રાખવા જોઈએ.
- (એફ) આવા વાહન ઉપર તેના માલિકનું નામ અને ટેલીફોન નંબર અવશ્ય લખેલા હોવા જોઈએ.
- (જી) સ્કુલવાનના બારણાસારી ગુણવત્તાવાળા તાળાઓથી બંધ કરવા જોઈએ.
- (એચ) દરેક વાનમાં સ્કુલ બેગ સલામત રાખવા માટે જરૂરી જગ્યા રાખવી જોઈએ.
- (આઈ) ઓટોરીક્ષામાં તથા વાનમાં ઉતારું કમ્પાર્ટમેન્ટવધારાની બેઠક વ્યવસ્થા કરવાની રહેશે.
- (જે) સીટ કુશન સાદી સપાટીવાળું હોવું જોઈએ, વાંકીચુકી સપાટીવાળું હોવું જોઈએ નહિ.
- (કે) વાનમાં ઉતારું કમ્પાર્ટમેન્ટમાં બારીઓએવી ડીઝાઇનવાળી જાળીથી કાયમી રીતે બંધ કરવી જોઈએ કે જેથી જાળીમાંથી બાળકોનો કોઈ અવયવ બહાર આવી શકે નહિ.
- (ચેલ) વાહનમાં બલ્બ હોર્ન બેસાડેલ હોવું જોઈએ. અને આવું હોર્ન હંમેશા ચાલુ હાલતમાં હોવું જોઈએ.
- (એમ) આવું વાહન કલાકમાં ૨૦કી.મી. કરતા વધુ ઝડપે ચલાવી શકાશે નહિ.
- (એન) વાહનમાં બાળકોના દફતર ડાબી તથા જમણી બાજુએ બહાર લટકાવી શકાશે નહિ.
- (ઓ) વાહન ઉપર આગળની બાજુએ, ડાબી બાજુએ, જમણી બાજુએ તથા પાછળના ભાગમાં પીળા બેકગ્રાઉન્ડ ઉપર લાલ રંગમાં સ્કુલ વાન શબ્દ ચિતરવાના રહેશે.
- (પી) ડ્રાઇવરની સીટ ઉપર કોઈપણ બાળકને બેસાડી શકાશે નહિ.
- (કયુ) ગુજરાત મોટર વ્હીકલ્સ રૂલ્સ, ૧૯૮૯ ના નિયમ ૧૧૯ મુજબ સ્કુલવર્ધીના વાહનોમાં ૧૨ વર્ષ સુધીના બાળકો માટે ૧ સીટ દીઠ બે બાળક બેસી શકે તેવી કાયદાકીય જોગવાઈ છે. આનાથી વધારે બાળકો બેસાડી બાળકોનું પરિવહન કરતા વાહનો સામે કડક ચેકિંગ કરવું.
- (આર) ખાનગી રજીસ્ટ્રેશન (પાસીંગ) ધરાવતા વાહનોમાં ભાડેથી બાળકોને લાવવા અને લઈ જવા એ મોટર વ્હીકલ્સ એક્ટ, ૧૯૮૮ની કલમ-૩૯ અને ૧૯૨એ હેઠળનો ગંભીર ગુન્હો છે અને આવું વાહન કલમ ૨૦૭ નીચે ડીટેઇન થઈ શકે છે. તેથી આવા વાહનો ડીટેઇન કરી તેમનું રજીસ્ટ્રેશન રદ મોટર વ્હીકલ્સ એક્ટ, ૧૯૮૮ની કલમ-૫૩ અનુસાર સસ્પેન્ડ કરવા પગલા લેવા.
- (એસ) સ્કુલવર્ધીના વાહનોમાં કોઈપણ મંજૂરી લીધા વગર CNG અથવા LPG ગેસ પર વાહન ચલાવવું ગંભીર ગુન્હો છે. કેટલાક કિસ્સામાં ડોમેસ્ટીક વપરાશમાં LPG દ્વારા વાહન ચલાવવાનું હોવાની પણ શક્યતા હોય છે. આ બહુજ ગંભીર બાબત છે. તેથી આવા વાહનો ચેકિંગ કરી તેની અંદરની ગેરકાયદેસર કીટ/બાટલો કાઢીને કડક કાર્યવાહી કરવા જણાવવામાં આવે છે.
- (ટી) સ્કુલવર્ધી વાનના ડ્રાઇવર પાસે ટ્રાન્સપોર્ટ વાહન ચલાવવાનો બેઝ ફરજિયાત પણે હોવો જોઈએ. આવા કિસ્સામાં કલમ-૨૦૭ હેઠળ વાહન ડીટેઇન થઈ શકે છે. આવા વાહનોનું કડક ચેકિંગ કરી ડીટેઇન કરવા.

(યુ) સ્કુલવર્ધી વાન થર્ડ પાર્ટી વીમા વગર વપરાતી હોવાનું ધ્યાનમાં આવે તો ગુજરાત રોડ સેફ્ટી ઓથોરીટી એક્ટ, ૨૦૧૮ની કલમ-૧૪(૧) હેઠળ વાહન ડીટેઈન કરવું. તથા આ કાયદા અને મોટર વ્હીકલ્સ એક્ટ, ૧૯૮૮ની જોગવાઈઓ હેઠળ કડક પગલા લેવા.

ઉક્ત સુચનાઓનું ચુસ્ત રીતે પાલન થાય તે સુનિશ્ચિત કરવા રોજબરોજના નિયમિત ચેકીંગમાં આ તમામ મુદ્દાઓનો સમાવેશ કરવો.

તમામ પોલીસ કમિશનરશ્રીઓ અને ડીસ્ટ્રીક્ટ મેજિસ્ટ્રેટશ્રીઓ કે જે હોદ્દાની રૂએ અનુક્રમે સીટી અને ડીસ્ટ્રીક્ટ રોડ સેફ્ટી કમિટીના અધ્યક્ષ છે, તેઓને ગુજરાત રોડ સેફ્ટી ઓથોરીટી એક્ટ, ૨૦૧૮ ની કલમ - ૧૫(૧) હેઠળ મળેલી સત્તાની રૂએ આ પરિપત્રોની અમલવારી કરાવવા સીટી અને ડીસ્ટ્રીક્ટ રોડ સેફ્ટી કમિટીની બેઠકોમાં જરૂરી ઠરાવ પસાર કરી બહોળી પ્રસિધ્ધિ કરી અમલવારી સુનિશ્ચિત કરવા જરૂરી કાર્યવાહી કરવા વિનંતી કરવામાં આવે છે.

બિડાણ:- ઉપર મુજબ

વાહન વ્યવહાર કમિશનર
ગુજરાત રાજ્ય, ગાંધીનગર.

પ્રતિ

આર.ટી.ઓ./એ.આર.ટી.ઓ. તમામ

ગુજરાત રાજ્ય.

નકલ જાણ તથા અમલ સારું રવાના:

- (૧) અધ્યક્ષશ્રી અને પોલીસ કમિશનરશ્રીઓ, સીટી રોડ સેફ્ટી કમિટી અમદાવાદ, સુરત, રાજકોટ, વડોદરા.
- (૨) અધ્યક્ષશ્રી અને ડીસ્ટ્રીક્ટ મેજિસ્ટ્રેટશ્રીઓ, ડીસ્ટ્રીક્ટ રોડ સેફ્ટી કમિટી, તમામ
- (૩) પોલીસ અધિક્ષકશ્રીઓ, પોલીસ અધિક્ષકશ્રીની કચેરી, તમામ.

નકલ જાણ તથા તાબાની કચેરીઓને જરૂરી સુચના આપવા સારું રવાના:

- (૧) કમિશનરશ્રી, શાળાઓની કમિશનરશ્રીની કચેરી, બ્લોક નં.૯/૧, જુના સચિવાલય, ગાંધીનગર.
- (૨) કમિશનરશ્રી, ટેકનીકલ શિક્ષણની કચેરી, બ્લોક નં.૨/૬, કર્મચોગી ભવન, સેક્ટર- ૧૦/એ, ગાંધીનગર.

નકલ સવિનય રવાના:

- (૧) માન. મંત્રીશ્રી(વાહન વ્યવહાર)ના અંગત મદદનીશ, સરદાર પટેલ ભવન, ગાંધીનગર.
માન. મંત્રીશ્રીના ધ્યાને મુકવા સારું.
- (૨) અગ્રસચિવશ્રીના અંગત મદદનીશ, બંદરો અને વાહન વ્યવહાર વિભાગ, બ્લોક નં.૨/૨,
સચિવાલય, ગાંધીનગર. માન. અગ્રસચિવશ્રીના ધ્યાને મુકવા સારું.
- (૩) પોલીસ મહાનિદેશકશ્રીના અંગત મદદનીશ, પોલીસ મહાનિદેશકશ્રીની કચેરી, પોલીસ ભવન,
ગાંધીનગર. માન. પોલીસ મહાનિદેશકશ્રીના ધ્યાને મુકવા સારું.
- (૪) અગ્રસચિવશ્રી(શિક્ષણ)ના અંગત મદદનીશ, શિક્ષણ વિભાગ, બ્લોક નં.૫/૮, સચિવાલય, ગાંધીનગર.
માન. અગ્રસચિવશ્રીના ધ્યાને મુકવા સારું.
- (૫) સચિવશ્રી(પ્રાથમિક અને માધ્યમિક શિક્ષણ)ના અંગત મદદનીશ, શિક્ષણ વિભાગ, બ્લોક નં.૫/૭,
સચિવાલય, ગાંધીનગર. માન. સચિવશ્રીના ધ્યાને મુકવા સારું.

નં.પરમીટ/શૈક્ષણિક સંસ્થા/બસ/ફાઇવર/વેરીફિકેશન/બોન ૨૭૮
વાહન વ્યવહાર કમિશનરની કચેરી.
ડી.જી.વરાજ મહેતા ભવન,
બ્લોક નં.કબીજો-ત્રીજોમાળ, જુનાસગિવાલા,
ગાંધીનગર, તારીખ:- ૦૮/૫/૨૦૧૩

૯ 9 MAY 2013

પ્રતિ,

સહાયક/પ્રાદેશિક વાહન વ્યવહાર અધિકારીશ્રી,

તમામ

વિષય:- સ્કુલના બાળકોને લાવવા - લઇ જવા માટે વપરાતા વાહનોના ફાઇવરોના

વેરીફિકેશનની જાહેશ કરવા બાબત.

સંદર્ભ:- અત્રેનો પરિપત્ર નંબર પરમીટ/સ્કુલ બસ/ચકાસણી/ઓનર ૧૦૮/તા.૧૦/૪/૨૦૧૩.

શ્રીમાન,

ઉપરોક્ત વિષય અન્વયે જણાવવાનું કે, આપના તાબામાં આવતી શૈક્ષણિક સંસ્થા તથા કોલેજોની માલીકીની તેમજ ભાડાની સ્કુલબસોનું સંચાલન કરવામાં આવે છે. જે અંગે સંદર્ભમાં જણાવેલ પરિપત્રથી જરૂરી ચકાસણી કરવા સુચના આપવામાં આવેલ છે. જેનું ચુસ્ત પાલન કરવા જણાવવામાં આવે છે. વધુમાં શૈક્ષણિક સંસ્થાના બાળકો / વિદ્યાર્થીઓને લાવવા લઇ જવા માટે વપરાતા વાહનોના ફાઇવરોના વેરીફિકેશન માટે નીચે પ્રમાણે સુચના આપવામાં આવે છે.

(૧) શૈક્ષણિક સંસ્થાઓના વિદ્યાર્થીઓ / બાળકોને લાવવા લઇ જવા માટે વપરાતા વાહનો જેવા કે સ્કુલની પોતાની બસ, શૈક્ષણિક સંસ્થાએ ખાનગી ઓપરેટર સાથે કરેલ કોન્ટ્રાક્ટ અન્વયે ચાલતી બસો અને ખાનગી માલીકીની સ્કુલ વર્ધાની રીક્ષાઓ / વાનોના ફાઇવરો ઉપર વિદ્યાર્થીઓ / બાળકોને સલામત રીતે લાવવા - લઇ જવાની ગંભીર જવાબદારી રહેલી છે. આ ફાઇવરો પોતાની જવાબદારી પ્રત્યે વધુ સભાન બને અને મોટર વ્હીકલ એક્ટ, ૧૯૮૮ તથા તે હેઠળના નિયમોનું ચુસ્ત પાલન કરે તે હેતુથી આ ફાઇવરોનું નીચે પ્રમાણેની વિગત વેરીફિકેશન કરવા સુચના આપવામાં આવે છે.

(એ) આ ફાઇવરોના ફાઇવીંગ લાયસન્સ, ટ્રાન્સપોર્ટ ઓથોરાઇઝેશન બેઝ, વિગેરેની ચકાસણી કરવી.

(બ) આ ફાઇવરો કોઇ, રોડ એક્સીડન્ટ કે અન્ય ગંભીર ઘટનામાં સંડોવાયેલ નથી તેનું પોલીસ વેરીફિકેશન દર વર્ષે થાય તે સુનિશ્ચિત કરવું.

(સી) આ ફાઇવરોની શારીરિક ટ્રંકરસની સારી છે કે કેમ ? તે પણ ચેક કરવું.

(૨) આ ફાઇવરોના વેરીફિકેશન માટે આપના વિસ્તારમાં જિલ્લા શિક્ષણાધિકારીશ્રીની મદદ લઇ પ્રતિમાસે બે વખત શનિવારે ચોક્કસ સમયે કચેરીમાં આ તમામ ફાઇવરોને બોલાવી વેરીફિકેશન કરવું અને આ વેરીફિકેશનમાં ફાઇવરો આવે તે પહેલાં પોલીસ વેરીફિકેશન કરીને આવે-તેવી સુચના આપવી. આ બાબતે સ્થાનિક વર્તમાન પત્રોમાં બહોળી પ્રસિધ્ધી કરી શૈક્ષણિક સંસ્થાના તમામ ફાઇવરો / શૈક્ષણિક સંસ્થાને જાણ થાય તે સુનિશ્ચિત કરવું.

આવી જાહેરાત બાદ જો એક માસમાં આવા ફાઇવરો જો વેરીફિકેશન ન કરાવે તો પોલીસ ખાતા દ્વારા આવા વાહનોનું ચેકીંગ કરાવી, વેરીફિકેશન કરવાની કાર્યવાહી હાથ ધરવા સંબંધિત પોલીસ કમિશનર / પોલીસ અધિકારીનો સંપર્ક કરી તેમના પરામર્શ માં કાર્યવાહી હાથ ધરવી.


નોંધ પર કમિશનરશ્રીની મંજૂરી મુજબ

સંયુક્ત વાહન વ્યવહાર નિયામક,
ગુજરાત રાજ્ય, ગાંધીનગર.

નકલ રવાના:- પ્રતિ,

(૧) પોલીસ મહાનિદેશકશ્રી પોલીસ ભવન ગાંધીનગરને જાણ તથા આપના તાબાના તમામ પોલીસ અધિકારીશ્રી / કર્મચારીશ્રી ને આ બાબતે જરૂરી સહકાર આપવાની વિનંતી સાથે.

(૨) પોલીસ કમિશનરશ્રી, અમદાવાદ, વડોદરા, સુરત, રાજકોટ ને જાણ તથા આપના તાબાના તમામ પોલીસ અધિકારીશ્રી / કર્મચારીશ્રી ને આ બાબતે જરૂરી સહકાર આપવાની વિનંતી સાથે.



મુકેશ કુમાર, IAS
સ્ટેટ પ્રોજેક્ટ ડાયરેક્ટર, એસએસએ, અને
કમિશનર, પ્રાથમિક શિક્ષણ અને MDM

સ્ટેટ પ્રોજેક્ટ ડાયરેક્ટરશ્રીની કચેરી
ગુજરાત કાઉન્સિલ ઓફ એલીમેન્ટરી એજ્યુકેશન
સર્વ શિક્ષા અભિયાન, સેક્ટર-૧૭, ગાંધીનગર
ફોન : 079-23243133
ફેક્સ : 079-23232436
ટેલેફોન નં. : 1800-233-7965
ઈમેઈલ : dpeppqujarat@yahoo.com
વેબસાઈટ : www.ssamqujarat.org

ક્રમાંક: એસએસએ/એસ/૨૦૧૪/ ૨૭૭૮૭ - ૮૨૧૧

તા. ૧૮/૭/૨૦૧૪

પ્રતિ,
જિલ્લા પ્રોજેક્ટ કો-ઓર્ડિનેટર અને
જિલ્લા પ્રાથમિક શિક્ષણાધિકારીશ્રી,
સર્વ શિક્ષા અભિયાન
જિલ્લા શિક્ષણ સમિતિ, જિ. તમામ
શાસનાધિકારીશ્રી,
નગર પ્રાથમિક શિક્ષણ સમિતિ,
મહાનગરપાલિકા : અમદાવાદ, રાજકોટ, સુરત, વડોદરા

વિષય : વર્ષ ૨૦૧૪-૧૫માં બાળકોને ટ્રાન્સપોર્ટેશનની સુવિધા પુરી પાડવા બાબતની સૂચનાઓ..
સંદર્ભ : અત્રેની કચેરીના પત્રકમાંક:

(૧) એસએસએ/એસ/૨૦૧૪/૧૪૧૬૬-૧૮૫ તા. ૮/૫/૨૦૧૪

(૨) એસએસએ/એસ/૨૦૧૪/૧૬૬૫૬-૬૮૬ તા. ૨૮/૫/૨૦૧૪

અત્રેની કચેરીના સંદર્ભ દર્શિત પત્રોથી જિલ્લા અને કોર્પોરેશનને વર્ષ ૨૦૧૪-૧૫માં અંદાજપત્ર મુજબ જિલ્લા અને કોર્પોરેશનને મળેલ દરખાસ્ત મુજબ એસએમસી મારફત બાળકોને ટ્રાન્સપોર્ટેશનની સુવિધા પુરી પાડવા માટે સુચના આપવામાં આવેલ છે.
ટ્રાન્સપોર્ટેશનની સુવિધા માટે નીચેની સુચનાઓને ધ્યાને લેવાની રહેશે અને તેનું ચુસ્તપણે પાલન થાય તેની કાળજી લેવાની રહેશે.

- ટ્રાન્સપોર્ટેશન માટે નક્કી કરેલ વાહન કોમર્શિયલ (પેસેન્જર) આરટીઓ માન્ય વાહન તરીકે નોંધાયેલ બંધ બોડીનું હોવું જોઈશે.
- ટ્રાન્સપોર્ટેશન માટે આ વાહનનો ચાલુ વર્ષનો ફુલ વીમો હોવો જોઈશે. જેની નકલ એસએમસીમાં રાખવાની રહેશે.
- વાહન પર એસએસએના લોગો ફરજીયાત સરળતાથી વાંચી શકાય તે રીતે લગાવવાનો રહેશે.
- ટ્રાન્સપોર્ટેશન માટેના વાહનમાં કેટલા બાળકોને બેસાડી શકાય, તેની વિગતો, સંખ્યાની વિગતો, વાહન વ્યવહાર કમિશનરશ્રીની કચેરી, ગુજરાત રાજ્યના પરિપત્ર ક્રમાંક ૧૨૪૦ તા. ૩.૩.૨૦૦૬ પ્રમાણે ચકાસી તેટલા જ બાળકો બેસાડવાની કાળજી શાળાના મુખ્ય શિક્ષક, લાભાર્થી બાળકોના વર્ગશિક્ષકે રાખવી.
- બાળકોને જે તે પોકેટ એરિયા/ઘરની બિલકુલ નજીકની જગ્યાએથી જ પીકઅપ કરવા.
- ટ્રાન્સપોર્ટેશન માટેનું વાહન જે તે શાળાએ માત્ર એક જ ફેરો કરી શકશે.
- ડાયવરની શીટ ઉપર કોઈપણ બાળકને બેસાડી શકાશે નહીં.

૧/૧૩

- વાહન ૨૦ ડિગ્રી. કરતાં વધુ ઝડપે લાવી શકાશે નહીં.
- વાહનમાં બાળકોના દફતરો ડાબી કે જમણી બાજુએ બહાર લટકાવી શકાશે નહીં.
- બાળકોને આપવામાં આવતી ટ્રાન્સપોર્ટેશન સુવિધા દરમિયાન આકસ્મિક કોઈ દુર્ઘટના કે જાનહાનિ થાય તો આ અંગેની કોઈપણ જવાબદારી શાળા કે એસએસએ કચેરીની રહેશે નહીં. વાલી કોઈપણ પ્રકારના વળતરની માગણી કરી શકશે નહીં તેવી લાભ લેનાર તમામ બાળકોના વાલીઓની બાંહેધરી ફરજિયાત લેવાની રહેશે.
- ડ્રાયવરે કોઈપણ પ્રકારનો નશો કરી વાહન ચલાવવું નહીં. (કોઈપણ પ્રકારનો નશો કરતો નથી તેવું લેખીત પ્રમાણ પત્ર લેવું.)
- વાહનમાં પ્રાથમિક સારવારની પેટી ફરજિયાત રાખવાની રહેશે.
- શાળા કક્ષાએ વાહન ચાલક અને વાહનની વીગતો(આર.સી.બુકની નકલ, ડ્રાયવરના લાઈસન્સની નકલ, મોબાઈલનંબર) રાખવાના રહેશે.
- ડ્રાઈવરનું પોલીસ વેરાઈફિકેશન ફરજિયાત એક માસની મર્યાદામાં કરાવવાનું રહેશે
- ટ્રાન્સપોર્ટેશન માટે ચુકવણું નિયમિતતાના આધારે એસ.એમ.સી દ્વારા જ થવું જોઈએ.
- વાહન ચાલક પાસે લાભ લેનાર બાળકોની નામ સરનામાવાળી યાદી હોવી જોઈએ
- યોજનાનો લાભ લેતા બાળકો સરકારની અન્ય સમાન પ્રકારની યોજનાઓ (સાઈકલ, બસપાસ, રોકડ એલાઉન્સ, ફ્રી-પાસ)નું ડુપ્લીકેસનન થાય તે એસ.એમ.સી. એ બરાઈકરીનેજ ટ્રાન્સપોર્ટનો નિયમાનુસાર લાભ આપવાનો રહેશે.


(મુકેશ કુમાર)

નકલ રવાના જરૂરી કાર્યવાહી અને સંબંધિતોને જાણ કરવા સારું.
રીસોર્સ પર્સન - એએસ, એસએસએ, જિ. તમામ અને મહાનગરપાલિકા: અમદાવાદ, વડોદરા, રાજકોટ, સુરત

પ્રાથમિક શિક્ષણ નિયામકની કચેરી,
બ્લોક નં. ૧૨/૧, ડો. જીવરાજ મહેતા ભવન
ગુ. રા. ગાંધીનગર, તા. ૧૧/૧૦/૧૭

પ્રતિ

જિલ્લા પ્રાથમિક શિક્ષણાધિકારીશ્રી, તમામ

જિલ્લા શિક્ષણાધિકારીશ્રી, તમામ

શાસનાધિકારીશ્રી, તમામ

વિષય:- શાળાઓમાં સલામતીના ધોરણો જાળવવા તથા School Safety Policy
2016ના અમલ બાબત.

સંદર્ભ:- અત્રેની કચેરીનો પરિપત્ર ક્રમાંક પ્રાશિનિ/ખ-૨/૨૦૧૭/૪૫૦૦-૪૫૪૭/

તા. ૨૧/૦૬/૨૦૧૭

ઉપરોક્ત વિષય અને સંદર્ભ અન્વયે જણાવવાનું કે રજિસ્ટર્ડ તમામ શાળાઓમાં અભ્યાસ કરતા વિદ્યાર્થીઓની સલામતી માટે ધી નેશનલ બિલ્ડિંગ કોડ ગ્રોફ ઈન્ડીયા-૨૦૦૫માં સલામત શાળાનું બિલ્ડિંગનું બાંધકામ અને નામ સુપ્રિમકોર્ટ રીટ પીટીશન (સીવીલ) નં. ૪૮૩/૨૦૦૪માં તા. ૧૪/૦૮/૨૦૧૭ના રોજ આપેલ ચુકાદા અનુસાર કાર્યવાહી થાય, શાળા સલામતી માટે લેવાતા પગલાં તેમજ શાળાના બિલ્ડિંગનું સ્પીશીફિકેશન, તેનું કમ્પ્લીશન સર્ટીફિકેટ વગેરે સૂચનાઓનું પાલન કરવા જણાવવામાં આવે છે.

તાજેતરમાં કેટલાક રાજ્યમાં બાળકોની સલામતી જોખમી હોય તેવા બનાવ બન્યા છે. તે સંદર્ભે આપનું ધ્યાન રાઈટ ટુ એજ્યુકેશન એક્ટ-૨૦૦૯ની જોગવાઈઓ તરફ ધ્યાન દોરવામાં આવે છે. શાળાનું વાતાવરણ બાળકોને શિક્ષણમાં મદદરૂપ થાય, બાળકોનો સર્વાંગી વિકાસ થાય, બાળકોની સલામતી જાળવાય અને તેઓને તે બાબતનો અહેસાસ થાય તે જોવાની ગત્યેક શાળાની ફરજ છે. આ સંદર્ભમાં શિક્ષણ વિભાગ દ્વારા તા. ૧૩/૦૬/૨૦૧૭ના પત્રથી પણ સૂચનાઓ આપવામાં આવેલ છે.

નામ સુપ્રિમ કોર્ટના ચુકાદા મુજબ શાળામાં ભણતા બાળકોની સલામતી જાળવવા અંગે આપેલ સૂચનાઓનું ચુસ્તપણે પાલન તમામ શાળાઓએ કરવાનું રહે છે. સલામતીના પગલાંમાં સહેજ પણ ચૂક ન થાય તેમજ કોઈપણ ક્ષતિ ન રહે તે બાબતે ચોકસાઈ રાખવા તમામને વિનંતી કરવામાં આવે છે.

બાળકોની સલામતી માટે નીચે મુજબની કાર્યવાહી શાળા સંચાલકો/આચાર્યશ્રીઓએ તાત્કાલિક ધોરણથી મુનિશ્ચિત કરવાની રહેશે.

- (૧) શાળા સંકુલ/ સ્કુલ કર્મચારીઓનું વેરીફિકેશન સંબંધિત પોલીસ સ્ટેશન પાસે કરાવવાનું રહેશે.
- (૨) તમામ સ્ટાફના વિચારોનું મનોવૈજ્ઞાનિક વિશ્લેષણ કરાવવું. જેમાં નોન ટીચીંગ સ્ટાફ, ડ્રાઈવર, કંડક્ટર, ખટાવાળા, માળી અને સુરક્ષા કર્મચારીઓને પણ આવરી લેવા અને તેઓના નામ-સરનામાં અને ફોટા સાથે ડેટાબેઝ રાખવો. શિક્ષકો સહિત સ્કુલમાં કામ કરતા તમામને આઈકાર્ડ આપવા જે ફરજિયાત સાથે લટકાવીને રાખવા.

(૩) બાળકોની સાથે સારો વ્યવહાર કરવા માટેની તાલીમ શિક્ષકો, વાલીવટી સ્ટાફ તથા તેઓનું ટ્રાન્સપોર્ટેશન કરતા વાહનના કર્મચારીઓને આપવાની રહેશે. જેની જવાબદારી શાળાના આચાર્યની અને સંચાલકની રહેશે.

(૪) શાળામાં સ્કૂલ બસ દ્વારા અન્ય દ્વારા આવતા બાળકોની સલામતી માટે યોગ્ય વ્યવસ્થા કરવાની રહેશે. શાળા છૂટ્યા બાદ બાળકોની ગણતરી કરીને વાહનમાં બેસાડવા તથા વાલીઓ સમયસર હાજર કરીને બાળકોને સ્વીકારવા. જો વાલી સમયસર બાળકને લેવા આવશે નહિ તો વાલીની બેદરકારી ગણાશે. તે જ રીતે બાળકો શાળાએ સમયસર પહોંચે તે માટે વાલીઓ સલામત રીતે બાળકને સ્કૂલ બસ કે જે તે વાહનમાં બેસાડવા. રસ્તામાં બસ/વાહન બગડે તો ડ્રાઇવરે બાળકોને છૂટા મુકવા નહિ. શાળામાં બાળકોને સલામત રીતે પહોંચાડ્યા બાદ શાળાના જવાબદાર કર્મચારીને બાળકોની ગણતરી કરીને આપવા. આ માટે ડ્રાઇવર, વાલીને વર્ગે ખાસ તાલીમ આપવી રીસેસ દરમિયાન કોઈ પણ બાળક શાળા બહાર જાય નહિ તેવી તંકદારી રાખવી. માતા-પિતા અથવા માતા-પિતાના અધિકૃત પત્રથી શાળાએ ખરાઈ કરી બાળકને ચાલુ શાળાએ રજા આપવી. શાળામાં આવતા બાળકોને દ્વારવા-લઈ જતા વાહનો જેવા કે રિક્ષા કે વાનમાં વધુ સંખ્યા ન બેસાડવામાં આવે તે જોવાની જવાબદારી શાળા સંચાલકની રહેશે. સંજોગોવશાત વાન કે રિક્ષામાં વધુ બાળકો બેસેલા જણાય તો તે અંગે સંચાલકે આર.ટી.ઓ.ને તુરંત જાણ કરવી. બાળકોની પરિવહનની વ્યવસ્થામાં પણ જરૂરી સુનિશ્ચિત સલામતીના નિયમો નક્કી કરવા. કમિશનરશ્રી વાહન વ્યવહારની કચેરી, ગુ.રા. દ્વારા ક્રમાંક:- સ્કૂલ રીક્ષા/૨૦૦૬/૪૧૮૦ તા. ૦૧/૦૮/૨૦૦૬ થી પરિપત્ર કરી રીક્ષા/માર્ગતિવાન/મેટાડોર વર્ગે વાહનોમાં કેટલા બાળકોને બેસાડી શકાય તેની વિગતવાર સૂચનાઓ આપેલ છે. જે ધ્યાને લઈ કાર્યવાહી કરવી.

(૫) તમામ શાળાઓમાં કર્મચારીઓ તથા વિદ્યાર્થીઓ/વિદ્યાર્થીનીઓ માટે અલગ ટોઇલેટ અને વોશરૂમ ફરજિયાત બનાવવા. શાળાના વોશરૂમ ટોઇલેટ વર્ગે સ્થળે જ્યાં જરૂર હોય ત્યાં મહિલા કર્મચારીને/હાજર રાખવા.

(૬) શાળાના તમામ સ્થળોએ જેવા કે લોબી, ગ્રાઉન્ડ, ખરીસરમાં CCTV કેમેરા ગોઠવવા અને સમયાંતરે તેની ચકાસણી કરવી.

(૭) શાળામાં આવા દરેક મુલાકાતી વાલી માટે મુલાકાતી રજીસ્ટર નિભાવવાનું રહેશે/સ્ટાફ/શાળાના ગેટ આગળ વીઝીટ બુક રાખવી અને વીઝીટરની જાણકારી મેળવવી. આ જગ્યાએ CCTV કેમેરા ગોઠવવા.

(૮) બાળકોની સુરક્ષા માટે વાલીઓ/શિક્ષકો/વિદ્યાર્થીઓની સમિતિની રચના કરવી અને તેની દર માસે મીટીંગ થાય, મીટીંગની નોંધ રાખવી અને તેના પ્રતિભાવો લેતા રહેવું.

(૯) જે શાળાની બાઉન્ડરી વોલ નીચી હશે તેની ઉંચાઈ વધારીને ફક્ક કરવાની રહેશે.

(૧૦) બાલી ઓરડાની ચાવી આચાર્યએ પોતાની પાસે રાખવી.

(૧૧) શાળાઓમાં ઈમર્જન્સી ફોન નંબરના બોર્ડ લગાડવા તથા વિદ્યાર્થીઓને માહિતગાર કરવા, વાલીઓને સમજાવવા આપવી તથા શૈક્ષણિક વિસ્તારના નજીકમાં કેમિકલ શોક્ષો, કે અન્ય જાનહાનિ સર્જે (દા.ત.

ગેસ લીકેજ, વિસ્ફોટ જેવી માનવ સર્જિત આફતો) જેવા એકમો ન હોય તે સુનિશ્ચિત કરવા સૂચના આપવામાં આવી.

- (૧૨) ગુજરાત સ્ટેટ ચાઈલ્ડ પ્રોટેક્શન સોસાયટી ગુજરાત ગાંધીનગરની સૂચના મુજબ કોઈ પણ બાળકનું શારીરિક, માનસિક, સાંવેગિક શોષણ ન થાય, શારીરિક શિક્ષા ન કરવામાં આવે તે માટે જરૂરી પગલાં ભરવાં.
- (૧૩) શાળા સ્ટાફ બહારના મુલકાતી વર્ગે માટે આ સાથે સામેલ કોડ ઓફ કન્ડક્ટ, Do's & Don't's નું બોર્ડ મુકવું તથા જિલ્લા બાળ સુરક્ષા અધિકારી, 1098 (child helpline), 100, 101 વર્ગે અગત્યના તંબરોનું બોર્ડ પણ મુકવું.
- (૧૪) બાળકોની સુરક્ષા માટે કોકલ પર્સનની નિમણૂક કરવી (શાળાના આચાર્ય/સ્ટાફ પૈકી કોઈ એક) બાળકોને પડતી કોઈ પણ પ્રકારની મુશ્કેલી માટે કોકલ પર્સન દ્વારા મનોવૈજ્ઞાનિક પદ્ધતિથી કાઉન્સેલીંગ કરી બાળકોની સમસ્યા વૈજ્ઞાનિક ઢબે દૂર કરવાની રહેશે.
- (૧૫) બાળકોની મનોવૈજ્ઞાનિક, સાંવેગિક કે શારીરિક શોષણની સમસ્યાઓની માહિતી મેળવવાં શાળાના વિદ્યાર્થીઓ પૈકી યોગ્ય હોય તેવાં વિદ્યાર્થીને હેડબોય અને વિદ્યાર્થીનીને હેડગર્લ તરીકે નિમણૂક કરવી. જેથી હેડબોય કે હેડગર્લ શાળાના વિદ્યાર્થીઓ પાસેથી પણ જાણકારી મેળવી માહિતી મેળવી, શાળાના બાળ સુરક્ષા કોકલ પર્સનને જાણ કરી શકે. જેથી સમયસર જરૂરી પગલાં શાળા દ્વારા લઈ શકાય.
- (૧૬) શાળાની નજીક તમાકુ- ગૂટકા જેવી પ્રતિબંધિત વસ્તુઓનું વેચાણ ન થાય તે માટે જરૂરી કાર્યવાહી કરવાની રહેશે. કમિશ્નરશ્રી, આરોગ્ય તબીબી સેવાઓ અને તબીબી શિક્ષણ ગુ.રા. દ્વારા ક્રમાંક:- ટોમેકેએલ/માર્ગદર્શન સૂચનાઓ/૦૮, તા. ૨૪/૦૬/૨૦૦૮ થી પરિપત્ર કરી સૂચનાઓ આપેલ છે તે મુજબ કાર્યવાહી કરવાલી રહેશે.
- (૧૭) JJ Act, POSCO Act નો ભંગ થતો હોય ત્યારે તાત્કાલિક પોલીસનો સંપર્ક કરી કાર્યવાહી કરવાની રહેશે.
- (૧૮) તમામ DEO/DPEO એ અત્રેની કચેરી દ્વારા આપેલ સૂચનાઓ/માર્ગદર્શિકા વર્ગેનું ચુસ્તપણે પાલન કરવાનું રહેશે તથા કચેરીના AEI/EI/ક.નિ. વર્ગે તમામ સ્ટાફને તથા SMC/PTAને પણ આ સૂચના/ માર્ગદર્શિકાથી વાકેફ કરવા અને તેનું પાલન કરવા સૂચના આપવી.
- (૧૯) શાળામાં બાળકોની સલામતી માટે SMC સાથે ચર્ચા કરવી તથા ગ્રામસભામાં પણ આ બાબતે માર્ગદર્શન આપવા અને ગાઈડલાઈનની જાણકારી આપવા જિલ્લા વિકાસ અધિકારી તથા પંચાયતને જાણ કરવી.
- (૨૦) DEO/DPEO શાળાના સંચાલકો/આચાર્યને ગાઈડલાઈનની જાણકારી આપી માસિક બેઠકમાં બાળકોની સલામતી અંગેના મુદ્દાનો સમાવેશ કરી સમીક્ષા કરવી.
- (૨૧) GCERT/DIET દ્વારા પણ શિક્ષકોની તાલીમમાં આ ગાઈડલાઈનનો સમાવેશ કરવાનો રહેશે.
- (૨૨) જિલ્લા કક્ષાએથી DEO/DPEO એ પ્રેસનોટ આપી ગાઈડલાઈનનો પ્રચાર-પ્રસાર કરવો.

(૨૩) દરેક શાળામાં તમામ વર્ગખંડો તેમજ મહેકમની તમામ જગ્યાએ CCTV કેમેરા ગોઠવવામાં આવે તે માટે તાત્કાલિક કાર્યવાહી કરવી. CCTV કેમેરાના રેકૉર્ડિંગનું ૧ (એક) માસનું બેકઅપ લઈ શકાય તેવી વ્યવસ્થા કરવી.

(૨૪) દરેક શાળા પાસેથી બાળકોની સલામતી માટે સ્કૂલ સેફ્ટી પોલિસી-૨૦૧૬ અને બાળકોની સલામતી માટેની ગાર્ડલાઈન નું પાલન કરવાની બાહેધરી મેળવી લેવાની રહેશે. જે શાળા બાહેધરી ના આપે તે શાળા સામે કાયદેસર પગલાં ભરી માન્યતા રદ કરવા સુધીના શિક્ષાત્મક પગલાં ભરવાના રહેશે.

(૨૫) નવી શાળાની માન્યતા વખતે પણ સ્કૂલ સેફ્ટી પોલિસી-૨૦૧૬ અને બાળકોની સલામતી માટેની ગાર્ડલાઈનના પાલન માટે બાહેધરી મેળવવાની રહેશે.

(૨૬) શાળા સલામતી નિતી અંગેની માર્ગદર્શિકા- ૨૦૧૬, એનેક્ષર ૮ (૧) અને એનેક્ષર ૮ (૨) મુજબ કાર્યવાહી કરી જરૂરી વિગતો ભરવાની રહેશે.

અત્રેથી આપેલ સૂચનાઓનો ભંગ કરનાર શાળાઓ સામે માન્યતા રદ કરવા સુધીના પગલાં લઈ શકાશે. જેથી આ બાબતે આપની કક્ષાએથી શાળાનું બિલ્ડીંગ, વાતાવરણ, તાલીમ, ટ્રાન્સપોર્ટેશન વગેરે સંદર્ભે ચકાસણી કરાવી લેવા અને તેનો અહેવાલ અત્રેની કચેરીને મોકલી આપવા જણાવવામાં આવે છે.

વધુમાં, નવી ખાનગી પ્રાથમિક શાળાની મંજૂરી આપતી વખતે School Safety Policy- 2016ના અમલ અંગે તથા બાળકોની સલામતી માટેની ગાર્ડ લાઈનના અમલ માટે જરૂરી પગલાં શાળાએ લીધેલા હોય અને તેના અમલ માટે બાહેધરી આપેલ હોય તો જ મંજૂરી આપવી તથા વિદ્યમાન શાળાઓમાં પણ ઉપરોક્ત બાબતની અમલવારી માટે જરૂરી બાહેધરી મેળવી લેવાની રહેશે. શાળાની મુલાકાત દરમિયાન ઉપરોક્ત બાબતોનું ખાસ નિરીક્ષણ કરવાનું રહેશે.

શાળા સમિતિના ધોરણોનું ચેકલીસ્ટ, એનેક્ષર- ૮ (૧) અને એનેક્ષર- ૮ (૨)ની નકલ તમામ શાળાઓને પહોંચાડી, તથા મહિનામાં શાળાઓની તપાસણી કરી શાળાઓ પાસેથી શાળાવાર પત્રકો મેળવી તમારી કચેરીએ રાખવાના રહેશે. દરેક શાળાએ પણ ચેકલીસ્ટ, એનેક્ષર- ૮ (૧) અને એનેક્ષર- ૮ (૨)ની વિગતો શાળામાં ઉપલબ્ધ રાખવાની રહેશે. જિલ્લા કક્ષાએથી દરમાસે શાળા સલામતી અંગે સનીક્ષા કરવાની રહેશે.

(ડો. એમ. આઈ. જોષી)
પ્રાથમિક શિક્ષણ નિયાંમક
ગુ.રા. ગાંધીનગર

વાહન વ્યવહાર કમિશ્નરની કચેરી,

ડૉ. જીવરાજ મહેતા ભવન, બ્લોક નં બીજો-ત્રીજો માળ,

જુના સચિવાલય, ગાંધીનગર E-mail:- cotda201516@gmail.com

નં.ડીએ/સ્કુલ વાન, બસ, રીક્ષા ચંકાંગ/ 6236

તા. 10/08/2017

પ્રતિ,

29 AUG 2017

સહાયક / પ્રાદેશિક વાહન વ્યવહાર અધિકારીશ્રી,

તમામ.....

વિષય:- શાળા જતાં બાળકોને લઇ જતા વાહનોમાં સલામતીના પગલાં લેવા બાબત
સંદર્ભ- (૧) અત્રેની કચેરીના પરિપત્ર ક્રમાંક એમવીપી-સ્કુલબસ-સલામતી-૬૯૧૯
તારીખ ૧૧-૧૦-૨૦૧૧

(૨) અત્રેની કચેરીના પત્ર પરમીટ /સ્કુલ બસ ચકાસણી/ઓન ૨૧૦૨
તારીખ ૧૦/૦૪/૨૦૧૩

(૩) અત્રેની કચેરીના પત્ર પરમીટ/શૈક્ષણિક સંસ્થા/બસ/ડ્રાઇવર/
વેરીફિકેશન/ ઓન ૨૭૬૨ તારીખ ૦૯-૦૫-૨૦૧૫

(૪) નામદાર મુબઇ હાઇકોર્ટના હુકમ તારીખ ૦૫/૦૫/૨૦૧૭

અત્રેની કચેરીના પરિપત્ર સંદર્ભમાં દર્શાવેલ પરિપત્રોથી શાળાએ જતા બાળકોને લઇ જતા વાહનોમાં નામદાર સુપ્રિમ કોર્ટના દિશાનિર્દેશ અનુસાર સલામતીના પગલાં લેવા, તાબાની તમામ કચેરીઓને જરૂરી સુચના આપવામાં આવેલ હતી. આ બાબતે નામદાર મુબઇ હાઇકોર્ટ દ્વારા આ બાબતે પગલાં લેવા અને બાળકોની સલામતી સુનિશ્ચિત કરવા જણાવેલ છે.

અત્રેથી આપવામાં આવેલ સદર સુચનાઓની અમલવારી થતી નથી અને સ્કુલે જતા બાળકોની સલામતી જોખમી છે. સ્કુલ વાહનોમાં કેપીસીટી કરતાં વધુ બાળકો ભરવા, વાહનની સ્કુલ પરમીટ ન મેળવવી, વાહન ચાલક પાસે નિયમોનુસારનું ડ્રા.લા.ન હોવું, વાહન ભંચનક રીતે ચલાવવું વિગેરે બાબતની ફરીયાદો અત્રેની કચેરીને મળતી હોય છે. આ સુચનાઓનો યુક્ત રીતે અમલ થાય તે બાબત સુનિશ્ચિત કરવા જણાવવામાં આવે છે. આ સુચનાઓની નકલો આ સાથે સામેલ છે.

વધુમાં જણાવવાનું કે, સ્કુલે જતા બાળકોની સલામતી સંચવાય તે માટે સેન્ટ્રલ મોટર વ્હીકલ રૂલ્સ ૧૯૮૯ ના નિયમ -૨ (ઝેડ- સી) માં આપેલ વ્યાખ્યા અનુસાર ડ્રાઇવર સિવાય ૧૩ અથવા ૧૩ થી વધુ બેઠક ક્ષમતા વાળા અને માત્ર શાળાના બાળકોને લાવવા - લઇ જવાના વપરાશ માટે ખાસ રીતે ડીઝાઇન કરેલ વાહનને જ સ્કુલબસ તરીકે નોંધવા જણાવવામાં આવે છે.

સામેલ- ઉપર મુજબ

નોંધ ઉપર માન. કમિ.શ્રીના અદેશ અનુસાર

ખાસ ફરજ પૂરતી અધિકારી
ગુજરાત રાજ્ય, ગાંધીનગર

વાહન વ્યવહાર કમિશ્નરની કચેરી,

ડૉ. જીવરાજ મહેતા ભવન, બ્લોક નં બીજો-ત્રીજો માળ,

જુના સરિવાલય, ગાંધીનગર E-mail:- cotda201516@gmail.com

નં.ડીઓ/શાળા બાળકો/વાહન/રોડ સેફ્ટી ઓડીટ/ 526,

તા. 22/01/2018

પ્રતિ,

પ્રાદેશિક વાહન વ્યવહાર અધિકારીશ્રી,

સહાયક પ્રાદેશિક વાહન વ્યવહાર અધિકારીશ્રી/

તમામ.....

23 JAN 2018

વિષય:-શાળા જતા બાળકોને લાવવા લઈ જતા વપરાતા વાહનોમાં સલામતીના પગલા લેવા બાબત તેમજ રોડ-સેફ્ટી ઓડીટ બાબત.

સંદર્ભ:-(૧) અત્રેનો પરિપત્ર ક્રમાંક એમવીપી/સ્કુલબસસલામતી/5696
તા. ૧૧/૧૦/૨૦૧૧

(૨) અત્રેનો પરિપત્ર નં-પરમિટ/શૈક્ષણિક સંસ્થા/બસ ડ્રાઇવર/વેરીફિકેશન/
ઓન/૨૭૬૨ તા.૦૮/૦૫/૨૦૧૩

(૩) અત્રેની કચેરીનો પત્ર નં.પરમિટ/સ્કુલબસ/ચકાસણી/ઓન/૨૧૦૮
તા.૧૦/૦૪/૨૦૧૩

(૪) અત્રેની કચેરીનો પરિપત્રનં ડીઓ/સ્કુલવાન/બસ/રીક્ષા/ચેકીંગ/5233/
તા.૨૯/૦૮/૨૦૧૭

રાજ્યના શહેરી વિસ્તારમાં નાના બાળકોને સ્કુલમાં ભણવા મોકલવા માટે ઓટો રીક્ષાઓ/સ્કુલ વાહનો તથા સ્કુલ બસોનો બહોળો ઉપયોગ કરવામાં આવે છે. આથી બાળકોને સલામતી સંદર્ભે નક્કર પગલાંઓ લેવાય અને કડ્ડા ઘટનાઓ ઘટતી અટકે તે માટે ઉપરોક્ત સંદર્ભમાં જણાવેલ વિવિધ પરિપત્રોથી રાજ્યના તમામ આર.ટી.ઓ/ચે.આર.ટી.ઓ ને સૂચના આપવામાં આવેલ છે. આ તમામ પરિપત્રોની નકલ આ સાથે સામેલ છે. આ તમામ પરિપત્રોનો ચુસ્તપણે અમલ કરવા જણાવવામાં આવે છે. વધુમાં નીચે પ્રમાણે સૂચના આપવામાં આવે છે.

(૧) બાળકોની સલામતી સુનિશ્ચિત થાય તે હેતુથી આ સાથેના પત્રકમાં શાળાના બાળકોને લાવવા લઈ જવા વપરાતા વાહનોનું તથા ડ્રાઇવરનું સેફ્ટી ઓડીટ કરવા જણાવવા સૂચના આપવામાં આવે છે.આપની હકુમત હેઠળની શાળાઓની રોડ સેફ્ટીથી તા.૨૯/૧/૨૦૧૮ થી તા.૦૪/૦૨/૨૦૧૮ સુધીમાં ચકાસણી થઈ જાય તે સુનિશ્ચિત કરવું અને નીચેના નમુનામાં અત્રે અહેવાલ મોકલી આપવો.

ક્રમ	શાળાનું નામ	ઓડીટ કર્યા તારીખ	રીમાર્ક્સ

P.T.O.

- (૨) સ્કુલવર્ધીમાં વાહનોમાં ૧૨ વર્ષ સુધીના બાળકો માટે ૧ સીટ દીઠ બે બાળક બેસી શકે તેવી કાયદાકીય જોગવાઈ છે. આનાથી વધારે બાળકો બેસાડી બાળકોનું પરિવહન કરતા વાહનો સામે કડક ચેકીંગ કરવું.
 - (૩) ખાનગી રજીસ્ટ્રેશન (પાસીંગ) ધરાવતા વાહનોમાં ભાડેથી બાળકોને લાવવા અને લઈ જવા સ્કુલવર્ધીનો વ્યવાસાય કરતાં હોવાથી ઘણી ખરી ફરીયાદો અલગ-અલગ માધ્યમથી મળતી હોય છે. આવા વાહનોમાં કલમ 192/A હેઠળનો ગુન્હો બનતો હોય છે. અને આવું વાહન કલમ 207 નીચે ડીટેઇન થઈ શકે છે. તેથી આવા વાહનો સામે કડક પગલા લેવા તથા આવા વાહનોનું ટ્રાન્સપોર્ટ વાહનોમાં રૂપાંતરણ થાય તેવા કાર્યક્રમો ગોઠવવા જણાવવામાં આવે છે.
 - (૪) કેટલાક સ્કુલ વર્ધીના વાહનોમાં કોઇપણ મંજૂરી લીધા વગર CNG અથવા LPG ગેસ પર વાહન ચલાવાતું હોવાની માહિતિ અત્રે મળેલ છે. કેટલાક કિસ્સામાં ડોમેસ્ટિક વપરાશમાં LPG દ્વારા વાહન ચલાવાતું હોવાની પણ શક્યતા હોય છે આ બહુ જ ગંભીર બાબત છે. તેથી આવા વાહનો ચેકીંગ કરી તેની અંદરની ગેરકાયદેસર કીટ/બાટલો કાઢી ને કડક કાર્યવાહી કરવા જણાવવામાં આવે છે.
 - (૫) સ્કુલ વર્ધીવાનના કેટલાક ડ્રાઇવર પાસે ટ્રાન્સપોર્ટ વાહન ચલાવવાનું ઓથોરાઇઝેશન કે બેઝ પણ ન હોવા છતાં બાળકોનું પરિવહન કરતા હોવાની ફરીયાદો મળતી હોય છે. આવા કિસ્સામાં કલમ-૨૦૭ હેઠળ વાહન ડીટેઇન થઈ શકે છે. આવા વાહનોનું કડક ચેકીંગ કરી ડીટેઇન કરવા.
 - (૬) કેટલીક સ્કુલવર્ધી વાન થર્ડ પાર્ટી વીમા વગર વપરાતી હોવાની ફરીયાદો મળતી હોય છે. આવી વાનોનું પણ કડક ચેકીંગ કરવું.
- ચેકીંગનો રીપોર્ટ નીચેના નમુનામાં મોકલી આપવા સુચના આપવામાં આવે છે.

નમુનો

ગુન્હાનો પ્રકાર

ક્રમ	ગુન્હાનો પ્રકાર	કરેલ કેસની સંખ્યા
૧	પરવાનગી કરતા વધારે બાળકોને લાવવા લઈ જવા વપરાતી વાન સામે પગલા	
૨	ખાનગી પાસીંગ ધરાવતી વાહનમાં બાળકોનું પરિવહન.	
૩	અનઅધિકૃત ગેસના ઉપયોગથી બાળકોનું પરિવહન.	
૪	થર્ડ પાર્ટી વિમા વગર બાળકોનું પરિવહન.	
૫	અધિકૃત લાઇસન્સ કે બેઝ વગર બાળકોનું પરિવહન.	

(આર.એમ. જાડેવ)

વાહન વ્યવહાર કમિશ્નર

ગુજરાત રાજ્ય, ગાંધીનગર.